

મહાદેવના શરણમાં એકતા



મહાશિવરાત્રીના પાવન અવસર પર ટીવી ક્વીન એકતા કપૂર તેના કઝિન ભાઈ અને 'કેદારનાથ'ના દિગ્દર્શક અભિષેક કપૂર સાથે કેદારનાથ મંદિરે મહાદેવના દર્શન કરવા પહોંચી હતી. દર્શન કર્યા બાદ તેણે તસવીરો ઇન્સ્ટાગ્રામ પર વાયરલ કરી હતી. સારા અલી ખાન અને સુશાંત સિંહ સ્ટારર 'કેદારનાથ'ની રિલીઝ તારીખના વિષયને કારણે નિર્માત્રી પ્રેરણા અરોરા અને અભિષેક કપૂરના સંબંધમાં ખટાશ આવી ગઈ હોય એવું લાગે છે. અભિષેક કપૂર ઉર્ફે ગુડ્ડાએ મોટા ઉપાયે ટ્વિટર પર ઢોલ વગાડ્યા હતા કે આ ફિલ્મ ડિસેમ્બર મહિનાની ૨૧ તારીખે રિલીઝ થશે. એકતા કપૂરની સાથે ફિલ્મનું નિર્માણ કરનારી પ્રેરણાને આ ગમ્યું નહોતું. પછી તો શાહરૂખ ખાને 'ઝીરો' માટે આ તારીખ બુક કરી નાંખી જેથી 'કેદારનાથ'ની નિમાત્રી રિલીઝ માટે બીજી તારીખ શોધી રહી છે. તેનું માનવું છે કે જો શાહરૂખને 'ઝીરો' સામે 'કેદારનાથ'ને રાખવામાં આવે તો 'ઝીરો' બાજુ મારી જશે અને 'કેદારનાથ' જોડાણે એવો બિઝનેસ નહીં કરી શકે. જોકે, આ મામલામાં એકતા કપૂર તેના ભાઈ અભિષેક કપૂરની સાથે છે, બાકી ફિલ્મની રિલીઝ તારીખમાં થયેલા બનાવ પર ચુપ્પી સાધી રહી છે.

મલ્ટિટેલેન્ટેડ રિયા

બોલીવૂડ અભિનેત્રી રિયા ચદ્ધા તેની આગામી ફિલ્મ 'દાસદેવ'ની રિલીઝ માટે પૂરજોશમાં તૈયારીઓ કરી રહી છે. ઊડતી અફવાઓ તો એમ પણ આવી છે કે રિયા હવે એક શોર્ટ ફિલ્મનું દિગ્દર્શન કરી રહી છે. તેમાં અલી ઇઝલાની સાથે એક કોમેડિયન આદર મલીક અને સત્યજીત દૂબે જેવા કલાકારો કામ કરી રહ્યા છે. શોર્ટ ફિલ્મનું નામ શું હશે એ હજી નક્કી કરવામાં આવ્યું નથી. રિયાની એક મિત્ર વિશાખા સિંહ દ્વારા નિર્માણ કરવામાં આવી રહેલી આ શોર્ટ ફિલ્મમાં ૨૦૨૫માં વધતી જતી મોંઘવારી પર આધારિત કોમેડી ફિલ્મ છે. રિયા કહે છે કે 'કેમેરાની પાછળ હું પહેલી વાર કામ કરી રહી છું. મેં પહેલા શોર્ટ ફિલ્મ નિર્માણ કરી છે, પણ દિગ્દર્શક તરીકે મારી આ પહેલી શોર્ટ ફિલ્મ છે. મને હંમેશાં મલ્ટિટેલેન્ટેડ બનવું હતું, નવા નવા કામ શીખવાની ઘગશે જ મને આજે આ મુકામ આપ્યો છે. ભવિષ્યમાં પણ હું દિગ્દર્શન કરું એવી મારી ઇચ્છા છે.'



કેબુઆરીમાં થયા ઓક્ટોબરના રાઝ બેપર્દા

વરુણ ધવન તેની એપ્રિલમાં રિલીઝ થનારી 'ઓક્ટોબર' વિશે અમુક અજાણી વાતો શેર કરતાં કહે છે કે જ્યારે મને સુજિત સરકારે 'ઓક્ટોબર' ફિલ્મ કરવા કહ્યું ત્યારે તેમણે વિનંતી કરી હતી કે તું પ્લીઝ મારી સાથે આ ફિલ્મમાં કામ કર. અત્યાર સુધી મેં જેટલાં પાત્રો ભજવ્યાં છે એનાથી અનોખું તરી આવતું પાત્ર 'ઓક્ટોબર'માં તમને જોવા મળશે. તમે જોવું હશે કે 'બદલાપુર' સિવાય મારી બધી ફિલ્મમાં મેં કાલ્પનિક પાત્રો જ ભજવ્યાં છે. સુજિત સર ઇચ્છતા હતાં કે 'ઓક્ટોબર'માં હું એક જીવંત વ્યક્તિનું પાત્ર ભજવું, તેથી સેટ પર મેક-અપ વગર મેં શૂટિંગ કર્યું છે. શૂટિંગના દિવસોમાં તો ઊંઘ પણ નહોતી મળતી અને મોબાઇલની સાથે બીજી ઘણી ચીજોના વપરાશ પર પાંખેલી હતી. જેથી હું એસ સામાન્ય વ્યક્તિના પાત્રને પૂર્ણપણે ભજવી શકું.



'બત્તી ગુલ મીટર ચાલુ'ની શ્રદ્ધા-યાત્રા શરૂ

બોપાલમાં 'ચંદેરી'નું પહેલા ચરણનું શૂટિંગ પતાવીને અભિનેત્રી શ્રદ્ધા કપૂરે 'બત્તી ગુલ મીટર ચાલુ'નું શૂટિંગ શરૂ કરી દીધું છે. તાજેતરમાં શ્રદ્ધાએ ફિલ્મના સેટ પરથી એક ફોટો શેર કર્યો છે. હાલમાં ઉત્તરાખંડમાં ફિલ્મનું શૂટિંગ ચાલી રહ્યું છે. ફિલ્મમાં તે શાહિદ કપૂર સાથે નજરે ચડશે. શાહિદ અને શ્રદ્ધાને ફરી એકવાર મોટા પડદા પર જોવા માટે તેમના પ્રશંસકો ઘણા ઉત્સાહિત છે. અગાઉ પણ તેઓ 'હેદર'માં સાથે કામ કરી ચૂક્યા છે. 'બત્તી ગુલ મીટર ચાલુ'નું દિગ્દર્શન શ્રીનારાયણ સિંહ કરી રહ્યા છે. ફિલ્મમાં વીજ બિલમાં થતાં કૌભાડ અંગેની વાત વણી લેવામાં આવી છે. 'બત્તી ગુલ મીટર ચાલુ' સિવાય શ્રદ્ધા પાસે સાચના નેહવાલની બાયોપિક પણ છે. તેમાં તે સાચનાનું પાત્ર ભજવશે તેથી બેરોમિન્ટનની તાલીમ પણ લઈ રહી છે. આટલું જ નહીં વર્ષ ૨૦૧૮માં મકરસંક્રાંતિના દિવસે શ્રદ્ધાની પ્રભાસ સાથેની 'સાહો' પણ રિલીઝ થશે, સાથે તે રાજકુમાર રાવ સાથે એક હોરર કોમેડી 'ઝી' પણ કરી રહી છે.



'ઇન્કેડિબલ્સ ટૂ' પર પડશે 'સલમાન' ઇફેક્ટ?

સલમાન ખાનની ફિલ્મમાં સામાન્ય વાત એ હોય છે કે જ્યારે પણ તેની રિલીઝ અંગેની કોઇ પણ ઘોષણા થાય છે ત્યારે ગમે એવી મોટી ફિલ્મ સામે ટક્કર દેવા કેમ ન ઊભી હોય, પણ સલમાન તો ચાલી જ જાય છે. 'રેસ શ્રી' વિશે પણ કંઇક આવું જ થઈ રહ્યું છે. ઇડના તહેવાર પર રિલીઝ થવા જઇ રહેલી દબંગ ખાનની મલ્ટિસ્ટારર 'રેસ શ્રી'ને ટક્કર આપવા હોલીવૂડની 'ઇન્કેડિબલ્સ ટૂ' આવી રહી છે. 'રેસ શ્રી'એ તો લાંબા સમય પહેલા જ રિલીઝ તારીખને બુક કરીને રાખી હતી. 'ઇન્કેડિબલ્સ ટૂ' પણ એ જ દિવસે એટલે કે ૧૫મી જૂનના દિવસે રિલીઝ થઈ રહી છે. આ પહેલા 'રેસ શ્રી' સાથે 'જ્યુસ્ટિસ વર્લ્ડ' રિલીઝ થવાની હતી, પણ ભારતમાં સલમાનના છવાયેલા જાદુની ખબર પડતાં જ હોલીવૂડ ફિલ્મની રિલીઝ તારીખને બદલી નાંખવામાં આવી હતી. તેમનું માનવું હતું કે સલમાનની ફિલ્મ સાથે હોલીવૂડ ફિલ્મ રિલીઝ કરવામાં આવશે તો લોકો સલમાનની ફિલ્મને જ પ્રાથમિકતા આપશે અને ભારતમાં 'જ્યુસ્ટિસ વર્લ્ડ'ની કમાણી પર ભારે અસર થાશે. આ વાત 'ઇન્કેડિબલ્સ ટૂ' સમજી જાય તો સારું કહેવાય!

દીપિકાનો ઘમંડ: 'પદ્માવતી' માટે હું જ ઘ બેસ્ટ




બોક્સ ઓફિસ પર સુપરહિટ સાબિત થયેલી 'પદ્માવતી'ની સફળતા બાદ દીપિકા સાતમા આસમાન પર વિહરી રહી છે. બોલીવૂડમાં સૌથી વધારે બિઝનેસ કરનારી ફિલ્મોમાં દીપિકાએ સૌથી વધારે હિટ ફિલ્મો આપીને બોલીવૂડની ક્વીનનું બિરુદ મેળવ્યું છે. હાલમાં તો પદ્માવતીના પાત્રની પણ ખૂબ પ્રશંસા થઈ રહી છે. તાજેતરમાં એક ચેટ શો દરમિયાન દીપિકાને પૂછવામાં આવ્યું હતું કે જો તું પદ્માવતીનું પાત્ર ભજવતી ન હોત, તો એવી કઈ અભિનેત્રી છે જે પાત્રને યોગ્ય ન્યાય આપી શકત? તેના જવાબમાં દીપિકાએ જણાવ્યું હતું કે મારા સિવાય પદ્માવતીનું પાત્ર કોઇ સારી રીતે ન ભજવી શક્યું હોત. તે સિવાય ફિલ્મ માટે દીપિકાને રણવીર સિંહ અને શાહિદ કપૂર કરતાં પણ વધુ ફી ચૂકવવામાં આવી હોવા અંગેના સવાલના જવાબમાં તેણે હા બાણી હતી. જોકે, તેને કેટલી ફી ચૂકવવામાં આવી છે તે જણાવવાનું ટાળ્યું હતું.

'લવરાત્રી'માં લવ કરશે સલમાનનો બનેવી

વેલેન્ટાઇન્સ ડેના ખાસ અવસર પર સલમાન ખાનના પ્રોડક્શન હેઠળ બની રહેલી 'લવરાત્રી'ની પહેલી ઝલક સલમાન ખાને ટ્વિટરના માધ્યમથી શેર કરી છે. દબંગ ખાનના જીજ્ઞા આયુષ શર્મા અને વરીના લુહૈયાની આ પહેલી ફિલ્મ છે. ગુજરાતની પુષ્કળમિ પર આધારિત આ ફિલ્મની કથા નવરાત્રી દરમિયાન ચાલી રહેલી એક પ્રેમકથા છે. આમાં આયુષ અને વરીના ડિગિયા રમીને રોમાન્સ કરી રહ્યા છે. અભિરાજ મીનાવાલા દિગ્દર્શિત 'લવરાત્રી'ની રિલીઝ તારીખ હજી નક્કી નથી.



પહેલા નશા...પહેલા ખુમાર વેલેન્ટાઇન્સ ડે પર રોમાન્ટિક થયો આમિર



વેલેન્ટાઇન્સ ડેનો ખુમાર આખા વિશ્વમાં છવાઈ રહ્યો છે. તો બોલીવૂડ સિતારાઓ યોગા પાછળ રહી જાય. મિસ્ટર પરફેક્ટનિસ્ટ ગણાતા આમિર ખાનને પોતાનો વેલેન્ટાઇન્સ ડે તેની જ ફિલ્મ 'જો જીતા વહી સિંદર'નું પ્રખ્યાત ગીત પહેલા નશા... સાંભળીને ઊજવ્યો છે. ટ્વિટર પર પોસ્ટ કર્યું હતું કે 'આજે હું મારું મનગમતુ ગીત પહેલા નશા પહેલા ખુમાર સાંભળી રહ્યો છું. ગીતને ૩૦ વર્ષ થઈ ગયાં છતાંય અત્યારે સાંભળીને એવું લાગી રહ્યું છે કે અલ્ટ્રા યાંચિક અને ઉદિત નારાયણે તાજેતરમાં જ ગાયું છે. મારા તમામ ચાહકોને વેલેન્ટાઇન્સ ડેની ખૂબ ખૂબ શુભેચ્છા.' ■

'બ્લેકમેલ'માં રમૂજ કરશે ઇરફાન



'હિંદી મીડિયમ' અને 'કરીબ કરીબ સિંગલ'માં દમદાર પર્ફોર્મન્સ બાદ ઇરફાન ખાન 'બ્લેકમેલ'માં રમૂજ પાત્ર ભજવીને દર્શકોના પેટ ટુપાવશે. ફિલ્મનું ટીઝર જોશે તો તેમાં ઇરફાન ખાન બરમોડામાં રોડની વચ્ચે માથે પેપર બેગ નાખીને દોડી રહ્યો છે. એ સીન ખૂબ જ રમૂજ લાગી રહ્યો છે. જો એપ્રિલના બૂધવારે કુમાર નિર્મિત 'બ્લેકમેલ'માં કિતી કુલહરી, દિવ્યા દત્તા, અનુજા સાહે, અરુણોદય સિંહ જેવા કલાકારો સામેલ છે, ઇરફાન ખાન વિશાલ ભારદ્વાજની એક ગેંગસ્ટર ડ્રામામાં ડેનું પાત્ર ભજવતો જેવા મળશે. ગાંધી જયંતીના દિવસે રિલીઝ થનારી આ ફિલ્મમાં દીપિકા પદુકોણે પણ લીડ રોલ ભજવતી જોવા મળશે. ■

રીલ લાઈફ જજ બની રિયલ લાઈફ જજ

બોલીવૂડ અભિનેત્રી ચિત્રાંગદા સિંહ હવે એટ ટીવી રિયાલિટી શોમાં જજ બનીને ડેબ્યૂ કરશે. 'ડાન્સ ઇન્ડિયા ડાન્સ લિટલ માસ્ટર્સ'માં બાળકોના ડાન્સ પર્ફોર્મન્સને જજ કરતી જોવા મળશે. અગાઉ ચિત્રાંગદાએ ટાઇગર શ્રોફની 'મુન્ના માઇકલ'માં જજનો રોલ કર્યો હતો, આ ફિલ્મ પણ ડાન્સ પર આધારિત હતી. તાજેતરમાં જ અભિનેત્રીએ 'સાહેબ બીવી ઓર ગેંગસ્ટર શ્રી'નું શૂટિંગ ખતમ કર્યું છે. આ ઉપરાંત ચિત્રાંગદા હવે 'બાઝાર'માં સૈફ અલી ખાન, રાધિકા આપ્ટે અને રોહન વિનોદ મહેરા સાથે લીડ રોલમાં જોવા મળશે. ■

રવિ કિશનનું ડિજિટલ યુગમાં ડેબ્યૂ



એકતા કપૂરની વેબ સિરીઝ 'ધ ફેમિલી'માં રવિ કિશનની એન્ટ્રી થશે. આ ખબર વિવેક ઓબેરોઈના કાને પડતાં જ આખા ગામમાં હંદેરો પીટી નાખ્યો! વાત એમ છે કે વિવેક પણ આ વેબ સિરીઝનો હિરસો છે. રવિ શોમાં એન્ટ્રી કરશે એ વાતની ખબર પડતાં જ તેણે ટ્વિટર પર આગમનની શુભેચ્છાઓ દેતું એક પોસ્ટ મૂક્યું. અને લખ્યું કે 'અમારી ફેમિલીમાં તારું સ્વાગત છે રવિ. તારી સાથે કામ કરવા ઉત્સુક છું.' કાઠમ પર આધારિત એકતાની વેબ સિરીઝ 'ધ ફેમિલી'થી રવિ કિશન ડેબ્યૂ કરવા જઈ રહ્યો છે. એકતા કપૂર સાથે પણ તેનો આ પહેલો પ્રોજેક્ટ છે. ■

વિવેકની કવિતાએ લીધું દિવ્યકાનું દિલ

અભિનેત્રી દિવ્યંકા ત્રિપાઠી અને વિવેક દિહ્યાની જોડી ટીવી જગતની સૌથી ક્યૂટ જોડી છે. વેલેન્ટાઇન્સ ડેના અવસરે દિવ્યંકા તેની પ્રેમકથા વિશે કહે છે કે 'અમારા આમ તો અરેન્જ મેરેજ જ થયા છે, પણ 'યે હૈ મહોબતો'ના સેટ પર મળતાં ત્યારે થોડી વાતો થતી અને થોડી સમય પણ એકબીજા સાથે વીતાવતા હતાં અને એક વાર વિવેકે મારી માટે કવિતા લખી અને હું તેના પ્રેમમાં પડી ગઈ. આજના આધુનિક જમાનામાં પણ લોકો કવિતા લખીને ભેટ આપી શકે તે તમારી માટે કંઈ પણ કરી શકે એવું મારું માનવું છે. ત્યારબાદ લખના પ્રસ્તાવને મેં તરત જ સ્વીકારી લીધો.'



વેલેન્ટાઇન્સ ડે પર ચાહકોને સરપ્રાઇઝ



ટીવી જગતના રિયલ લાઇફ કપલ એક મ્યુઝિક વીડિયોમાં સાથે નજરે ચડશે. પૂજા ગોર અને રાજસિંહ અરોરાએ અગાઉ ટીવી સિરિયલમાં સાથે કામ કર્યું હતું. ત્યાંથી જ બંનેની પ્રેમ કથાની શરૂઆત થઈ હતી. લાંબા સમય બાદ હવે એક મ્યુઝિક વીડિયોમાં સાથે દેખાશે. વેલેન્ટાઇન્સ ડેની ખાસ તક પર બનાવેલા વીડિયોમાં બે પ્રેમીપંખીડાની દુઃખભરી પ્રેમ કથાને દર્શાવવામાં આવી છે. પૂજાનું કહેવું છે કે 'અમારા ચાહકો માટે આ વીડિયો ખૂબ મોટું સરપ્રાઇઝ હતું. તેમની પ્રતિક્રિયા શું હશે એ માટે હું ઉત્સુક હતી, તેમને અમારું કામ ગમી રહ્યું છે તેની મને બેહદ ખુશી થઈ રહી છે.' 'લવ ઇસ્ટ બ્લાઇન્ડ' નામના આ વીડિયોને રિલીઝ કરવામાં આવ્યો છે. રાજ અરોરાએ છેલ્લે એકતા કપૂરની પ્રખ્યાત સિરિયલ 'યે હૈ મહોબતો'માં કામ કર્યું હતું અને પ્રતિજ્ઞાના નામથી આજે પણ ઘર ઘરમાં ફેમસ થયેલી પૂજા એપિસોડિક કથાઓ અને શો હોસ્ટ કરી રહી છે. ■

જસ્ટિન બીબર પછી હજુ એક પોપ સિંગર આવશે ભારત

કોઇપણ ખબરની ઘોષણા કરવા માટે ફિલ્મી સિતારાઓ માટે ટ્વિટર મહત્ત્વનું માધ્યમ બની ચૂક્યું છે. તે પછી કોઇ ફિલ્મના પોસ્ટર રિલીઝ કરવાની વાત હોય, ડેબ્યૂ અંગેની કોઇ ઘોષણા હોય કે તહેવારની શુભેચ્છાઓ હોય! કલાકારો ટ્વિટરના માધ્યમથી તેમના ચાહકો સાથે જોડાયેલા રહે છે. જસ્ટિન બીબર પછી આંતરરાષ્ટ્રીય પોપ સિંગર ઓમી પણ ભારતમાં પર્ફોમ કરવા આવી રહ્યો છે. ઓમીએ ટ્વિટ કર્યું હતું કે 'નમસ્તે ઇન્ડિયા, હું ભારત આવી રહ્યો છું.' મને બેહદ ખુશી થાય છે કે વિવિધતાભર્યા દેશે મને ત્યાં આવવાનું આમંત્રણ આપ્યું. મને આખા ભારત દેશના દર્શન કરવા છે તેથી હું ખૂબ ઉત્સુક છું.' સૌથી પહેલા તો ત્યાંની અલગ અલગ જગ્યાની વખણાટી વાનગીઓને ટેસ્ટ કરવી છે અને ૨ થ 1 ન ચ સંગીતકારોની મૂલાકાત લેવી છે. ■

